

Yslam dininde başga planetalylar

Category: Geň-taňsy wakalar, Kitapcy

написано kitapcy | 23 январа, 2025

Yslam dininde başga planetalylar YSLAM DININDE BAŞGA PLANETALYLAR

XXI asyrymyzyň ösen tehnologiýasy döwründe, indi adamlaryň Paranormal fenomenler, anomal hadysalar bilen gyzyklanmaýany ýokmuka diýýärin. Başga planetalylaryň açylmadyk syrlary, näbelli ýitirim bolýan zatlar, wagt gämisinde öňki döwürleriň adamlary biziň döwrümize gelmekleri, biziň döwrümizdäkileriňem gadymy döwürlere gitmekleri we şuňa meňzeş anomal, paranormal täsinlikler adamzady geň galdyryp gelýär.

Meni bolsa her gün diýen ýaly ýary gijeler süýji düşlerime girýän şol başga planetaly jenaplar, uçýan tarelkalar, uçýan ganatly uçarlara meňzeş zatlar gök ýüzünde gaýmalaşyp meni geň galdyrýarlar.

□ Şolar hakda ýazyp bizar edýär – diýýänsiňiz bilýärin. Ýöne, näme adam pahyr bir täsinligiň aňyrsyna ýetmese, ol hakda ýazyp durmasa boljak däl eken.

Arada dostlarym bilen başga planetalylar hakda gürrüň çykanynda biri: başga planetalylaryň bardygy Gurhanda ýazylgy ýeri ýok diýdi welin, şondan soňam dini kitaplary dörüşdirip özüme gerekli subutnamalary toplamaly boldum.

Şeýdip Yslamyň kitaby bolan Gurhany kerimden we yslam kitaplardan, galyberse-de dünýewi kitaplardan maglumatlar ys berip ugrady.

Yslamyn keramatly kitaby Gurhany kerimde şeýle aýat bar: »Olar, ýerýüzünde gezip aýlanmadylarmy, özlerinden öňküleriň ýagdaýlarynyň nähili bolandygyny görsünler! Şolar ýaly hem olar (her dürli) kuwwatly Ýer ýüzündäki (siwilizasiýalar) eserler bolubersin, olardan has üstündiler». (125)

Eýsem bu aýat başga planetalylaryň gadymy döwürlerde aýlanyp, syýahat edip durýan başga planetalylar hakda düşündiriş

berenokmyka? Ýa-da şu aýatlar başga planetalylylar hakda dälmi: »Görmedilermi, olardan öň ençeme nesilleri heläk etdik, kiý olara size berip bilmedik şertlerimizi we gudratlarymyzy berip olary ýer ýüzüne ýerleşdiripdik»(126).

Ine şu aýatda häzirki birtopar alymlaryň çözüp bilmeýän Müsür we Amerika piramidalarynyň, galyberse-de beýleki geň-taňsy gurulan taryhy galyndylaryň syrlary ýatyr dälmi? Bu setirler aýdyňlaşdyryp düşündirip dur: »Biz sizden öň güýçli energiýaly, gudratly nesilleri ýaratdyk» diýip. Ýokardaky aýatlaryň üstünde ýaşuly mollalar bilen meň aramda uly goh-galmagal turmagam mümkin. Belki hiç kim meň bilen razylaşmazam. Ýöne men şol aýatlaryň başga planetalylylar hakynda aýdylan aýatlardygyna ynanyaryn. Bolman, şol aýatlar biziň döwrümizdäkileriniň düşnükli dilinde aýdyp oturmaz: »Biz başga planetalylylary sizden öň ýaratdyk» diýip.

Gurhanda syrly täsin ýazgylaryň bardygyny ahun-pirler bilýändirler.

Amerikanyň Birleşen Ştatlarynyň 52-nji etrap diýip atlandyrylan örän gizlin sistemada iki ýyllap infener bolup işlän Robert Lazar başga planetalylara degişli dokuz sany uçýan gapbarçanaklary öwrenipdir.

18 metr töwerekleýin ulylykdaky, 4,5 metr beýiklikde bolan Näbelli Uçýan Obýektleriň (UNO) material elementi intek açylmadykdygyny R. Lazar gürrüň beripdir. Soňra bolsa 1-1,5 metr beýiklikdäki 15-30 kg agyrlygynda kiçeňiräk göwreli, uly kelleli, gözünüň almasy gap-gara uly gözli we saçsyz adamlara duş gelendigini R. Lazar aýdypdyr. Gumanoidler şol uçýan tarelkalary näbelli elementlerden ybarat metallardan ýasap, uçýan wagtlary hem hiç-hili ok-ýarag täsir etmez ýaly goragly (block) energiýasyny ulanýar ekenler. Olar şol tarelkalaryň kömegi bilen Älem giňişliginde müňlerçe ýyllyk ýoly örän gysga wagt aralykda geçip, haýsy planeta baryp görjek bolsalar muny öňünden planlaýar ekenler.

Öňki döwrüň yslam alymlarynyň köpüsi biziň ünsümizi Älem giňişligine çekdirmekden ybarat bolupdyr. Sebäbi türkmen alymlarynyň birentegi Ýewropalylardan öň ençeme astronomik açyşlary edip, bu ugurda uly üstünliklere ýetipdiler. Osmanly-

türkmen hökümdarlygynda ýaşap geçen Ybraýym Hakky hezretleri (18.05.1703 – 22. 06. 1780 ý.ý.) şeýle diýýär:

Magryfetnamanyň ýazary Ybrahym Hakky hezretleri şeýle ýazýar: »Jenaby Hak Atarud (Merkuriý) ýyldyzyny semganyň kätibi edipdir»

»Zöhre (Wenera) ýyldyzynyň tebigaty sergin, nemli we ylymly bolup, bu ýyldyzyň wasplary ýumşak, inçe, jana hoş ýakýandyr. Bu ýyldyzyň şanyňa düşen barlyklaryň, şol wasplary bardyggy görülendir».

»Zuhal ýyldyzyna akmak, gorkak, gysganç, ýalançy, haýyn we zeled ýetiriji sypatlary bar.

Bu ýyldyzyň häsiýeti Allanyň rugsady bilen, ene garnynda galan çaga hem geçýändigini tejribeler arkaly subut edilendir» diýýär.

Döwrümüzdeki Türkiýede meşhur bolan Seýit Nursi Bediuzzaman şeýle diýipdir: »Ylahy gudrat içinde hikmetli ýaradylan, ýer ýüzi ýaly planetanyň hem bilimli sakinleri (ýuwaşlary) bardyr. Ol barlyklar, özleriniň ýerleşen ýyldyzlaryna uýgun halda ýaradylypdyrlar. Yslam we Gurhan edebiýatynda her dürli görnüşli bu ýaradylanlara perişdeler we ruhlar diýip at berilýär».

Bu aýdylanlardan çen tutsak ýokarda ady agzalan alymlar şol planetalarda ýaşaýyşyň bardygyna, ýa ýokdugyna üns çekdirjek boldularmyka? Bar indi, ünsümüz şol ýyldyzlardyr, planetalara düşdem diýeliň! Mundan çykaryljak netije näme-de? Ýa-da başga planetalarda ýaşaýyşyň bardygyny ýa-da başga planetaly janlylaryň bardygyny duýdurjak boldularmyka?

Ýene-de Bediuzzaman şeýle diýipdir: »Käbir jisimler äkidip-getirýän, bir bölek asman ähliniň uçýan gämisi we münýän zatlarydyr kiý, Allanyň rugsady bilen şo gämilere münüp Älemi we belli Älemleri synlap gezýärler. Saýýaralardan ýagmyr damjalaryna çenli her dürli barlyklar hem melekleriň ulaglarydyrlar. Balyk suwda, möjek toprakda ýaşaýyşy ýaly ýyldyzlaryň alawlarynda hem (şol ýere uýgunlaşan) barlyklar bardyr.

Ýyldyzlar we saýýaralar bilen gyzyklanan yslam alymlarynyň sanardan kän atlary Ahmet ibn Abdylly Merwezi, Abylkasym

Abdylła ibn Amajur Türki Herewi we onuň ogly Abulhasan Aly, Abu Nasr Faraby, Abu Abdylła Muhammet ibn Musa Horezmi Majusy, Muhammet ibn Muhammet ibn Ýusup kätip Horezmi, Abu Reýhan Biruny, Abu Nasr Mansur ibn Aly ibn Yrak, Abulhasan Aly ibn Ahmet Nesewi, Omar ibn Muhammet ibn Halyt ibn Abdylmelik Merwerudy, Reşideddin Ebu Bekr ibn Yshak ibn Abdyljelil Umary Watwat, Abu Mansur Abdyrachman Hazyny we beýlekileri agzap geçmek bolar. Bu ady agzalan alymlaryň birnäçesiniň eserlerinde gabat gelýän syrly jandarlar ýa-da perişdeler diýip atlandyrylan ruhany barlyklar aslynda gumanoidlermikä? Ýa-da olar dinde aýdylşyna görä Allatagalanyň ýaradan jyn-arwahlarymyka?

Ýyldyzly gijelerde asmana nazar aýlanyňda käwagtlar ýyldyz süýnýändir. Şol ýyldyz süýnmegi yslam dininde aýdylmagyna görä Asmanda gaýyp habarlary diňlemäge gelýän jynlar-şeýtanlara daş oklanýar diýip bilinýär. Belkäm ýere saý sebäp bilen meteoride çaknysyp düşen uçýan tarelkalary nazara alanyňda yslamda habar berilen ýaňky setirler ünsüňi sowýar. Belkäm gumanoidler erbet ýaradylan şeýtan ýa-da jyn-arwah taýpalarynyň bir görnüşidir. NATO-daky çaklamalary diňläniňde bu gumanoidler tutuş Ýer şaryny eýelejek bolýarlar. Uçýan tarelkalarda gelýän gelmişekleriň Ýerdäki adamlary ogurlap gitmekleri adamzady gaty biynjalyk edýär.

Soňky geçirlen barlaglara görä meselem Amerikanyň Birleşen Ştatlarynda her ýylda 20000 (ýigrimi müň) adam başga planetaly gelmişekler tarapyndan ogurlanyp gidilýär. Olar näme üçin hut ABŞ ýurdunda alynyp gidilýärkä? Ýa Amerikanyň hökümeti bilen Başga Planetalylaryň arasynda hakykatdanam gatnaşyk açyldy diýlen gürrüňler dogrumyka? Ony bilemok welin hut näme üçin ABŞ-da köp adam alynyp gidilýär. Ýa ABŞ-nyň Älem giňişligine köp üns berýändigindemi? Ony aýtsaň Russiýa hem şol babatda Amerikadan kem galanok. Ol gaýtam Amerikanyň Aýa çykmandygyny subut etjek bolup gara başagaý bolup ýörüşi. Ýöne onuň Aýa çykyp çykmandygy gyzykly däl welin, şolar ine diýersiň Dünýä agalyk etjek bolýan hasaplanýan gumanoidler bilen gaty kän gyzyklanýarlar.

Ýöne meň pikirimçe olar Dünýäni basyp alyp eýelejek

bolanoklar. Bular ýaly pikirler göýdük hem akmak adamlaryň pikirleri. Gumanoidler Ýer şaryny basyp aljak bolsalar bu wagta çenli basyp alardylar. Geçen asyryň ortalarynda Amerika gonan tarelkalaryň birine amerikan harby güýçleri hüjüm edip ejize gany bolup biräçe gumanoidleri öldüripdirler. Ondan soňra Akmak adamlaryň arasynda Ýyldyzlar arasyndaky Uruş başlanmaly diýen ýaly Samsyk pikirlerem döräp başlady. Ýyldyzlar urşy hiç haçan bolmaz. Gumanoidler Ýeri basyp aljak bolsalar şeýle ösen tehnologiýa bilen Ýer şaryna sogan ekip biljek derejede güýçlikä olar bilen agyz deňäp oturmagam gülkünç bolsa gerek.

Yslam dini bolsa Gumanoidlere 1400 ýyldan gowrak wagt bäri syndan düşürmän gelýär.

Dogrudanam bu gelip gidýän akyllý barlyklar (gumanoidler) yslam dininde agzalýan perişdelermikä? Ýa jynlar şeytanlarmyka?

Yöne Ibni Arabynyň kitabynda agzalýan Adamzatdan öňem bir adam nesli ýaşap geçipdir diýlen gürrüňe üns bereniňde iniň tikenekläbem gidiberýär.

Gurhanda agzalýan birnäçe aýatlarda bolsa dogrudanam Adam atadan öň birnäçe siwilizasiýasynyň bolandygy aýdylyp dur.

Netijede başga planetaly gumanoidler belkäm jynlar, şeytanlar däl-de adamzat neberesinden galan akyllý ýaradylanlar bolmaly. Dünýäde şu wagt üç adam jynsy Mongoloid, Ýewropeoid, Negroid, bolşy ýaly olaram adamzadyň bir jynsy bolmaly. Geň-taňsy wakalar